

प्रेषक,

मनीषा पंवार,
सचिव,
उत्तराखण्ड शासन।

सेवा में,

1-महानिदेशक,
विद्यालयी शिक्षा
उत्तराखण्ड, देहरादून।

2-निदेशक,
माध्यमिक शिक्षा
उत्तराखण्ड, देहरादून।

माध्यमिक शिक्षा अनुभाग-3

देहरादून, दिनांक: 19 मार्च, 2013

विषय: बालिका शिक्षा प्रोत्साहन (मुफ्त साईकिल) योजना के क्रियान्वयन के संबंध में।

महोदय,

उपर्युक्त विषयक आपके पत्र संख्या: विविध/38613/साईकिल योजना /2012-13 दिनांक: 03 सितम्बर, 2012 के संबंध में अवगत कराना है कि उत्तराखण्ड राज्य में बालिका शिक्षा को पूर्णतः प्रोत्साहन दिये जाने के उपरान्त भी कई क्षेत्रों में बालिकाओं को विद्यालय न भेजने की समस्या विद्यमान होने एवं वर्तमान में भी राज्य में महिला साक्षरता दर पुरुष साक्षरता दर से अपेक्षाकृत कम होने व बालिकाओं का माध्यमिक कक्षाओं में नामांकन बढ़ाने के उद्देश्य से सम्यक् विचारोपरान्त कक्षा-9 में प्रवेश पाने वाली अध्ययनरत् सभी बालिकाओं को आगामी शिक्षा सत्र से मुफ्त साईकिल दिये जाने का निर्णय लिया गया है।

2- इस संबंध में मुझे यह कहने का निदेश हुआ है कि वर्तमान में राज्य के शासकीय विद्यालयों में संचालित 'सरस्वती योजना' को समाप्त करते हुए इन विद्यालयों में उक्त के स्थान पर कक्षा-8 उत्तीर्ण करने के उपरान्त कक्षा-9 में प्रवेश पाने वाली सभी समस्त वर्ग की बालिकाओं के लिए निम्नांकित शर्तों/प्रतिबन्धों के अधीन "मुफ्त साईकिल योजना" आगामी शैक्षणिक सत्र से प्रारम्भ किये जाने की श्री राज्यपाल महोदय सहर्ष स्वीकृति प्रदान करते हैं:-

(i)- उक्त प्रोत्साहन योजना के अन्तर्गत कक्षा-9 में अध्ययनरत् मैदानी क्षेत्रों की बालिकाओं को अनिवार्य रूप से मुफ्त साईकिल सुविधा एवं पर्वतीय क्षेत्रों की विषम भौगोलिक परिस्थितियों के दृष्टिगत पर्वतीय क्षेत्रों में कक्षा-9 में अध्ययनरत् बालिकाओं को साईकिल के क्रय मूल्य के समतुल्य धनराशि की एन0एस0सी0/बैंक एफ0डी0/डाकघर एफ0डी0 लेने का विकल्प रहेगा जिसके अन्तर्गत साईकिल की लागत के बराबर की धनराशि सावधि जमा के रूप में दी जायेगी। सावधि जमा धनराशि के मामले सम्बन्धित विद्यालय के समीपवर्ती राष्ट्रीयकृत/सहकारी/ग्रामीण बैंकों तथा डाकघरों में व्यवहर्तित किये जायेंगे।

(ii)- बालिकाओं के ऐसे सावधि जमा(एफ0डी0) प्रमाण पत्र का नकदीकरण संबंधित बालिका के 12वीं कक्षा उत्तीर्ण करने के उपरान्त ही देय होगी।

(iii)- योजना का लाभ प्राप्त करने के बाद यदि किसी छात्रा द्वारा शालात्याग कर दिया जाता है तो ऐसी दशा में यथास्थिति साईकिल की लागत की धनराशि/ सावधि जमा धनराशि विभाग को वापस कर शासकीय कोष में जमा कर दी जायेगी।

(iv)- इस योजना के अन्तर्गत दी जाने वाली साईकिलों का क्रय विभाग द्वारा नहीं किया जायेगा बल्कि मात्र एक उच्च गुणवत्ता वाली (ISI मार्क) बालिका साईकिल का मानक मूल्य निर्धारित किया जाएगा तथा ऐसा मानक मूल्य निर्धारण उत्तराखण्ड अधिप्राप्ति नियमावली 2008 को दृष्टिगत रखते हुए किया जायेगा एवं इस संबंध में निर्माताओं की विक्रय लागत तथा सर्वेक्षण आधार पर निर्माताओं की थोक मूल्य सूची को भी इस हेतु ध्यान में रख कर औचित्य स्पष्ट किया जायेगा।

इस प्रकार मानक मूल्य का निर्धारण महानिदेशक विद्यालयी शिक्षा, उत्तराखण्ड द्वारा किया जायेगा। पात्र छात्रा द्वारा अपने लिए साईकिल स्वयं कय की जायेगी, ऐसे कय के प्रमाण हेतु कैश मैमों प्रस्तुत किया जायेगा एवं साईकिल का निरीक्षण सम्बन्धित विद्यालय के प्रधानाचार्य द्वारा किया जायेगा। निर्धारित मानक मूल्य या वास्तविक कीमत जो भी कम हो, का भुगतान छात्रा को एकाउण्ट पैई-चैक के आधार पर किया जायेगा। साईकिल का निर्धारित मूल्य से अधिक मूल्य की साईकिल कय करने पर मानक निर्धारित मूल्य से अधिक धनराशि का वहन छात्रा द्वारा स्वयं वहन किया जायेगा तथा मानक निर्धारित मूल्य से कम मूल्य की साईकिल कय करने पर मानक मूल्य की निर्धारित अवशेष धनराशि छात्रा को भुगतान नहीं की जायेगी।

(v)- विभाग द्वारा छात्राओं की उपस्थिति सुनिश्चित करने तथा योजना का लाभ प्राप्त करने के उपरान्त शालात्याग करने की दशा में साईकिल की लागत/सावधि जमा धनराशि की वापसी सुनिश्चित करने की सुचारु व्यवस्था की जायेगी।

3. यह आदेश वित्त विभाग के अशासकीय संख्या: 267(X)/XXVII(3)/2012-13 दिनांक: 15 मार्च, 2013 में प्राप्त उनकी सहमति से निर्गत किये जा रहे हैं।

भवदीया,

(मनीषा पंवार)

सचिव

पृष्ठांकन संख्या: 1682/XXIV-3/12/02(77)12 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड, देहरादून।
- 2- मुख्य सचिव, उत्तराखण्ड शासन।
- 3- प्रमुख सचिव, माननीय मुख्यमंत्री जी, उत्तराखण्ड शासन।
- 4- निजी सचिव, माननीय विद्यालयी शिक्षा मंत्री जी, उत्तराखण्ड शासन।
- 5- समस्त प्रमुख सचिव/सचिव उत्तराखण्ड शासन।
- 6- मण्डल आयुक्त गढ़वाल मण्डल पौड़ी/कुमाऊं मण्डल नैनीताल।
- 7- मण्डलीय अपर शिक्षा निदेशक, गढ़वाल मण्डल पौड़ी/कुमाऊं मण्डल नैनीताल।
- 8- समस्त मुख्य शिक्षा अधिकारी/जिला शिक्षा अधिकारी, उत्तराखण्ड।
- 9- गोपन अनुभाग (मंत्रिपरिषद्) उत्तराखण्ड शासन।
- 10- निदेशक, एन0आई0सी0 सचिवालय परिसर, देहरादून।
- 11- निदेशक राज्य योजना आयोग, उत्तराखण्ड शासन।
- 12- संयुक्त निदेशक, राजकीय मुद्रणालय रुड़की जनपद हरिद्वार को आगामी बजट में प्रकाशनार्थ एवं उक्त की 30-30 प्रतियाँ इस कार्यालय को उपलब्ध कराये जाने हेतु प्रेषित।
- 13- गार्ड फाइल।

आज्ञा से,

(पी0एस0जंगपांगी)

अपर सचिव